

ट्रम्पको मध्यस्थतापछि पनि थाइल्याण्ड-कम्बोडिया तनाव कायमै

बुरीराम, थाइल्याण्ड- अमेरिकी राष्ट्रपति डोनाल्ड ट्रम्पले थाइल्याण्ड र कम्बोडियाबीच युद्धविराममा सहमति भएको घोषणा गरे पनि थाइल्याण्डले कम्बोडियाविरुद्ध सैन्य आक्रमण जारी राख्ने स्पष्ट पारेको छ ।

थाइल्याण्ड र कम्बोडियाबीचको भड्प औपनिवेशिककालमा तय गरिएको करिब ८०० किलोमिटर लामो सीमासम्बन्धी विवादका कारण यस महिनादेखि पुनः चर्किएको हो । यस द्वन्द्वका कारण दुवै देशमा गरी करिब पाँच लाख मानिस विस्थापित भएका छन् भने पछिल्लो सातामात्र कम्तीमा २० जनाको मृत्यु भएको छ ।

शनिवार थाइल्याण्डका प्रधानमन्त्री अनुटिन चार्नभिराकुलले आफ्नो देशको भूमि र जनताको सुरक्षामा खतरा कायमै रहेसम्म सैन्य कारवाही रोकिने सम्भावना नरहेको बताए । वैकल्पिकत संयुक्त प्रेस केन्द्रका अनुसार थाइ सेनाले बिहान ५:५० बजे कम्बोडियाली सैन्य लक्ष्यहरूविरुद्ध प्रतिशोधात्मक आक्रमण गरेको थियो ।

कम्बोडियाले थाइ लडाकु विमानहरूले आफ्ना भूभागमा बम खसालेको आरोप लगाएको छ । यसबारे प्रतिक्रिया दिँदै थाइ नौसेनाका प्रवक्ताले द्वन्द्व क्षेत्रमा हतियार ढुवानी गर्न प्रयोग हुँदै आएका कम्बोडियाका दुई पुल ध्वस्त पारिएको जानकारी दिए ।

शुक्रबार राष्ट्रपति ट्रम्पले थाइल्याण्डका प्रधानमन्त्री अनुटिन र कम्बोडियाका प्रधानमन्त्री हुन मानेटसँग भएको फोनवार्तापछि दुवै देशले तत्काल गोलीवारी रोक्ने सहमति गरेको दावी गरेका थिए । तर दुवै पक्षले युद्धविराम उल्लंघनको आरोप एक-अर्कामाथि लगाइरहेका छन् ।

कम्बोडियाका प्रधानमन्त्री हुन मानेटले आफ्नो देश शान्तिपूर्ण उपायमार्फत समस्या समाधानमा प्रतिबद्ध रहेको बताएका छन् भने कम्बोडियाका सूचनामन्त्रीले थाइ सेनाले नागरिक पूर्वाधार र सर्वसाधारणलाई लक्षित गरी आक्रमण गरेको आरोप लगाएका छन् । थाइ वायुसेनाले भने निर्दोष नागरिकलाई क्षति नपुग्नेगरी उच्च सटिक हतियार प्रयोग गरिएको दावी गरेको छ ।

यसअघि अमेरिका, चीन र आसियान अध्यक्ष मलेसियाको मध्यस्थतामा जुलाईमा युद्धविराम भएको थियो । तर सीमामा बारूदी सुरुङ विस्फोटमा थाइ सैनिक घाइते भएपछि नोभेम्बरमा उक्त सम्झौता स्थगित गरिएको थियो । सीमावर्ती क्षेत्रबाट विस्थापित एक थाइ नागरिकले शान्ति प्रयासप्रति आशंका व्यक्त गर्दै कम्बोडियामाथि अब विश्वास गर्न गाह्रो भएको बताएका छन् । रासस/एएफपी



थाई सेनाद्वारा कम्बोडियाको रकेट आक्रमणको निन्दा

वैकू- रोयल थाई आर्मी (आरटिए)ले कम्बोडियाले थाइल्याण्डको सिसाकेट प्रान्तको नागरिक क्षेत्रलाई लक्षित गरी 'विएम-२९' रकेट प्रहार गर्दा चारजना घाइते भएको बताउँदै घटनाको निन्दा गरेको छ ।

सामाजिक सञ्जालमा जारी गरिएको विज्ञप्तिमा हवाई आक्रमणको चेतावनी सुनेपछि स्थानीय बासिन्दाहरू सुरक्षित आश्रयमा भाग्दै गर्दा आक्रमण भएको जनाइएको छ । आरटिएले आक्रमणको कडा निन्दा गर्दै यो घटनाले सैन्य कारवाहीसँग सम्बन्धित नभएका नागरिक क्षेत्रहरूलाई लक्षित गरी कम्बोडियाले हतियार प्रयोग गरेको स्पष्ट प्रमाण भएको बताएको छ ।

शनिवार जारी आधिकारिक विज्ञप्तिमा देशको सेनाले थाइल्याण्ड-कम्बोडिया

सीमामा आफ्नो अपरेसनहरू कडाइका साथ विश्वव्यापी सिद्धान्तहरूअन्तर्गत रहेको र थाइल्याण्डको सुरक्षा तयारी, क्षमता रक्षा र स्थिति नियन्त्रणका लागि कायम रहेको बताएको छ ।

वक्तव्यमा थाई अधिकारीहरूले द्वन्द्व बढाउने वा नागरिकहरूलाई धम्की दिने अभिप्रायविना आफ्ना जनताको रक्षा र राष्ट्रिय सुरक्षा गर्ने अपरेसनको प्राथमिक लक्ष्य रहेको कुरामा जोड दिएका छन् । विज्ञप्तिमा थाई जनताको सुरक्षा र महत्त्वपूर्ण पूर्वाधारलाई असर गर्ने अवस्था उत्पन्न भएपछि थाइल्याण्ड सीमित दायरा, लक्ष्य र खतरा समाप्त गर्न आवश्यक बल प्रयोग गर्ने प्रतिरोधात्मक उपायहरू लागू गर्न बाध्य भएको जनाइएको छ । रासस/सिन्हवा

इण्डोनेसियाको बाढीमा ज्यान गुमाउनेको संख्या हजार नाघ्यो

जकार्ता- इण्डोनेसियाको सुमात्रा टापुका तीन प्रान्तमा आएको बाढी र पहिरोबाट ज्यान गुमाउनेको संख्या एक हजार नाघेको उल्लेख गर्दै २९८ जना अझै बेपत्ता रहेको इण्डोनेसियाको विपद् व्यवस्थापन एजेन्सी (बिएनपिबी)ले शनिवार जनाएको छ । एजेन्सीका अनुसार विपत्तिले मानवीय तथा पूर्वाधारमा व्यापक क्षति पुऱ्याएको छ भने उद्धार कार्य अझै जारी रहेको छ ।

बिएनपिबीको तथ्यांकअनुसार करिब एक हजार २०० सार्वजनिक सुविधाहरूका साथै २९९



विभिन्न आधारभूत आवश्यकताहरू पूरा गर्न काम गरिरहेको बताएका छन् । विपद्को समयमा सबैले मिलेर स्थितिमा सुधार गर्ने आशा व्यक्त गर्दै सरकारले आवश्यक सहयोग गर्ने प्रवोबोले बताएका छन् ।

उनले सबै नागरिकहरूलाई स्थिर रहन र सामान्यीकरणको प्रक्रियामा आफ्नो उत्साह कायम राख्न आह्वान गर्दै बालबालिकाका लागि पढाइ र सिकाइलायत सामुदायिक गतिविधिहरू चाँडै सामान्य अवस्थामा फर्कन सक्ने आशा व्यक्त गरेका छन् । रासस/सिन्हवा

अस्ट्रेलियामा ९६ वर्षमुनिका लागि सामाजिक सञ्जालमा कडाइ, ७९ प्रतिशत समर्थन

मेलबर्न- अस्ट्रेलियामा धेरै मानिसले संघीय सरकारले लगाएको ९६ वर्षमुनिका बालबालिकाको सामाजिक सञ्जाल प्रयोगमा प्रतिबन्धलाई समर्थन गरेका छन् ।

मोनाश विश्वविद्यालयको तर्फबाट रोय मोर्गन रिसर्चले एक हजार ५९८ जनामा गरेको सर्वेक्षणअनुसार ७९ प्रतिशतले यस प्रतिबन्धलाई समर्थन गरेका छन् । यो प्रतिबन्ध बुधबारदेखि लागू भएको हो ।

उमेर समूहअनुसार समर्थन फरक देखियो । ९८-२४ वर्षका युवाहरूमा समर्थन ७२ प्रतिशत रहेको छ भने ५०-६४ वर्षका बीच ८० प्रतिशत र ६५ वर्षमाथिका समूहमा ८७ प्रतिशत पुगेको छ । मोनाश विश्वविद्यालयका प्रोफेसर मार्क आन्ड्रेभिकका

अनुसार, 'यो प्रतिबन्ध मुख्यतया केही शक्तिशाली विदेशी प्लेटफर्मलाई लक्षित गरेको हो, जसले युवा प्रयोगकर्तालाई ट्याक गरेर विज्ञापनमार्फत लाभ उठाउँछन् ।' उनका अनुसार यी एपहरूले युवा प्रयोगकर्तालाई अनियमित विज्ञापन, गलत सूचना र मनोवैज्ञानिकरूपमा प्रभावित गर्ने एल्गोरिदममार्फत शोषण गर्ने आरोपमा छन् ।

समर्थकहरूले यस प्रतिबन्धले युवाको मानसिक स्वास्थ्य, धम्की, चरमपन्थी सामग्री, गलत सूचना र यौन अपराधीबाट हुने जोखिम घटाउने बताएका छन् । विरोधकहरूले भने यसले अभिभावक अधिकारमा हस्तक्षेप गर्ने र सामाजिक जडानमा बाधा पुऱ्याउने आरोप लगाएका

छन् । यो कदमले दुईपक्षीय समर्थन पाएको छ र विश्वव्यापी ध्यान आकर्षित गरेको छ, किनभने अन्य देशहरू पनि समान कानुन विचार गरिरहेका छन् ।

तर, रैंडटले उच्च अदालतमा चुनौती दायर गरेको छ । यसले आफ्नो प्रौढ प्रयोगकर्ता केन्द्रित फोरमहरूमा प्रतिबन्ध लागू नहुने तर्क गरेको छ । गत महिना, दुई जना १५ वर्षीय अस्ट्रेलियाली किशोरहरूले पनि उच्च अदालतमा संवैधानिक चुनौती दायर गरेका थिए । नयाँ कानुनअनुसार प्रभावित प्लेटफर्महरूले ९६ वर्षमुनिका प्रयोगकर्ताले खाता सिर्जना गर्न वा पहुँच गर्न नदिने उचित कदम चाल्नुपर्ने छ । रासस/सिन्हवा

सुरक्षा परिषद्द्वारा युवाहस्को नेतृत्वमा शान्ति निर्माण प्रस्ताव पारित

संयुक्त राष्ट्र- संयुक्त राष्ट्रसंघको सुरक्षा परिषद्ले शुक्रबार युवा वर्ग, शान्ति र सुरक्षासम्बन्धी प्रस्ताव एकमतपूर्वक पारित गरेको छ । यस प्रस्तावले युवाहरूको शान्ति प्रक्रिया, द्वन्द्व रोकथाम, शान्ति निर्माण, पुनर्निर्माण र उद्धारमा सक्रिय सहभागिता र नेतृत्व बढाउने उपायहरूबारे सबै सम्बन्धित पक्षलाई विचार गर्न आह्वान गरेको छ ।

प्रस्तावले सदस्य राष्ट्रहरूलाई आफ्ना राष्ट्रिय कार्ययोजना युवा वर्ग, शान्ति र सुरक्षा सम्बन्धमा अपनाउन वा पहिलेका योजना सुदृढ गर्न प्रोत्साहित गरेको छ । यसले विशेषगरी युवाहरूको नेतृत्वमा हुने शान्ति निर्माण पहलहरूलाई समर्थन गर्न जोड दिएको छ ।

सुरक्षा परिषद्ले यस प्रस्तावमार्फत युवा वर्ग, शान्ति र सुरक्षा एजेण्डालाई आफ्नो कार्यमा निरन्तर विचार गर्ने निर्णय पनि गरेको छ । साथै परिषद्ले यस विषयमा विशेषज्ञ तहमा छलफल गर्न सदस्य राष्ट्रहरूलाई सुझाव दिएको छ, ताकि



युवाहरूको सहभागिता अझ प्रभावकारी र दिगो बन्न सकोस् ।

सुरक्षा परिषदका अधिकारीहरूले युवाहरूको नेतृत्वमा सहभागिता द्वन्द्व र हिंसालाई रोक्न, शान्ति निर्माणमा निरन्तरता राख्न र स्थानीयस्तरमा सामाजिक स्थायित्व कायम गर्न महत्त्वपूर्ण भूमिका खेल्न सक्ने बताएका छन् । प्रस्ताव पारित भएपछि

परिषद्ले युवासँग सम्बन्धित कार्यक्रम र पहलहरूमा थप निगरानी र सहयोग गर्ने प्रतिबद्धता पनि व्यक्त गरेको छ ।

संयुक्त राष्ट्रले यस प्रस्तावको माध्यमबाट युवाहरूको सशक्तीकरण, शान्ति निर्माणमा उनीहरूको सक्रियता र दीर्घकालीन स्थायित्व कायम राख्ने दिशा स्पष्ट पारेको छ । रासस/सिन्हवा

अमेरिकामा मौसमी फ्लु प्रकोपः अस्पताल भर्ना र मृत्युको संख्या बढ्दो

लस एञ्जलस- अमेरिकी रोग नियन्त्रण तथा रोकथाम केन्द्रका पछिल्लो अनुमानअनुसार हाल मौसमी फलुका कारण संयुक्त राज्य अमेरिकामा करिब २९ लाख व्यक्ति संक्रमित भएका छन्, जसमा ३० हजार जना अस्पताल भर्ना भएका छन् भने एक हजार २०० जनाको मृत्यु

भएको छ । केन्द्रका अनुसार मौसमी इन्फ्लुएन्जा देशका अधिकांश भागमा बढ्दो क्रममा छ र यस सिजनमा इन्फ्लुएन्जा ए (एच३एन२) प्रमुख भाइरसको रूपमा फैलिरहेको छ । छ डिसेम्बरसम्मको हप्तामा अमेरिकी सार्वजनिक स्वास्थ्य प्रयोगशालाहरूले राष्ट्रव्यापीरूपमा

५४७ इन्फ्लुएन्जा भाइरस पत्ता लगाएका छन् । यसै हप्तामा यस सिजनको पहिलो बालबालिका मृत्यूसँग सम्बन्धित फलुको रिपोर्ट पनि आएको छ । केन्द्रले विशेषगरी छ महिनाभन्दा माथिका व्यक्तिलाई वार्षिक फलु खोप लगाउन सिफारिस गरेको छ । त्यसैगरी,



Government of Nepal

Fisheries Human Resource Development and Technology Validation Centre

Janakpurdham, Dhanusha

Invitation For Electronic Bids

(Date of First Publication: 2082/08/28)

FHRDTC Janakpurdham invites electronic bids (e-bidding) from eligible bidders for the following works under National Competative Bidding (NCB) procedures specified in the Public Procurement Act, 2063 and regulations 2064. Bidders may obtain further information and inspect the Bidding documents from the PPMO web portal www.bolpatra.gov.np/epg.

Contract No.	Description of Works	Estimate (Exclusive of VAT & PS items)	Bid Security	Bid Document Fee (NRs)
FISHERIES/JNK/ NCB/WORKS/001/ 2082/083	Construction of Boundry wall	63,17,986.68	1,60,000.00	3,000.00
FISHERIES/JNK/ NCB/WORKS/002/ 2082/083	Construction of Sub-surface feeding canal	21,06,029.08	55,000.00	3,000.00

Senior Fisheries Development Officer



कटारी नगरपालिका

नगर कार्यपालिकाको कार्यालय

कटारी, उदयपुर

कोशी प्रदेश, नेपाल

बोलपत्र स्वीकृत गर्ने आशयको सूचना

प्रकाशित मिति : २०८२/०८/२८ गते

यस कार्यालयद्वारा प्रकाशित मिति २०८२/०६/२७ गतेको सूचना अनुसार Katari Buspark Upgradation and Land Protection Works सम्बन्धी बोलपत्र आह्वान भएकोमा दर्ता हुन आएका बोलपत्रहरू मध्ये तल उल्लेख भएको बोलपत्रदाता न्यूनतम मूल्याङ्कित सारभूत रूपमा प्रभावग्राही भई स्वीकृतको लागि छनोट भएको हुँदा सार्वजनिक खरिद ऐन २०६३ को दफा २७ को उपदफा २ बमोजिम सम्बन्धित सबैलाई जानकारीको लागि ७ (सात) दिने आशयको सूचना प्रकाशित गरिएको छ ।

छनोट भएको बोलपत्रदाताको विवरण :

सि. नं.	बोलपत्र नं.	कार्यको विवरण	छनोट भएको बोलपत्रदाताको नाम र ठेगाना	कबोल गरेको रकम रु. (ठ्याट र पि.एस.सहित)
१.	KMUN/ W/NCB/ 03/082/83	Katari Buspark Upgradation and Land Protection Works	Aaryan-MR-Adhikari JV Katari-3,Udayapur	2,53,69,941.30

प्रमुख प्रशासकीय अधिकृत